



پاکستان کپ ون ڈے ٹورنامنٹ کا چوتھا راونڈ مکمل

• سدرن پنجاب نے سنٹرل پنجاب، سندھ نے بلوچستان اور خیبر پختونخواہ نے ناردرن کو شکست دے دی

کراچی، 22 دسمبر 2020ء:

ٹی ایم سی گراؤنڈ میں کھیلے گئے میچ میں سدرن پنجاب نے سنٹرل پنجاب کو آٹھ وکٹوں سے شکست دے دی، سدرن پنجاب نے ٹاس جیت کر پہلے فیلڈنگ کا فیصلہ کیا۔ سنٹرل پنجاب کی ٹیم 31.2 اوورز میں 92 رنز ہی بنا سکی، سنٹرل پنجاب کے چار کھلاڑی صفر پر آؤٹ ہوئے۔ جنید علی نے 26 اور حبیب الرحمان نے 22 رنز کی اننگز کھیلی۔ سدرن پنجاب کی طرف سے محمد عرفان نے 31 رنز دے کر چار کھلاڑی آؤٹ کئے جبکہ احسن بیگ، محمد جنید اور صلاح الدین نے دو، دو کھلاڑیوں کو آؤٹ کیا۔ سدرن پنجاب نے ہدف صرف 16.4 اوورز میں 95 رنز بنا کر حاصل کر لیا انکی صرف دو وکٹیں گریں۔ سدرن پنجاب کی طرف سے اوپنر انس مصطفیٰ نے 37 رنز بنائے انکی اننگز میں چار چوکے اور دو چھکے شامل تھے، وقار حسین نے ناٹ آؤٹ 40 رنز بنائے۔

کے سی سی اے اسٹیڈیم میں سندھ نے بلوچستان کے خلاف پانچ وکٹوں سے کامیابی حاصل کر لی، سندھ نے ٹاس جیت کر بلوچستان کو بیٹنگ کی دعوت دی۔ بلوچستان کی ٹیم 40.4 اوورز میں 131 رنز بنا کر آؤٹ ہو گئی۔ بلوچستان کی طرف سے عبدالواحد سنگلزی نے 62 رنز کی اننگز کھیلی انکی اننگز میں چار چوکے شامل تھے، ان کے علاوہ بلوچستان کا کوئی بیٹسمین جم کر نہ کھیل سکا۔ بلوچستان کے تین کھلاڑی صفر پر آؤٹ ہوئے۔ سندھ کی طرف سے سعد خان نے 18 رنز دے کر چار کھلاڑیوں کو آؤٹ کیا اور رمیز عزیز نے تین کھلاڑیوں کو آؤٹ کیا۔ سندھ نے ٹارگٹ پانچ وکٹوں کے نقصان پر 43 اوور میں حاصل کر لیا، سندھ کی طرف سے رمیز عزیز نے 37 رنز بنائے۔ فراز علی نے 22 اور سیف اللہ بنگش نے ناٹ آؤٹ 25 رنز بنائے۔ بلوچستان کی طرف سے اویس ضیاء نے 16 رنز دے کر دو کھلاڑیوں کو آؤٹ کیا۔ زین اللہ، حیات اللہ اور فہد حسین نے ایک ایک وکٹ حاصل کی۔

این بی پی اسپورٹس کمپلیکس میں خیبر پختونخواہ نے ناردرن کو چھ وکٹوں سے شکست دے دی۔ ناردرن نے ٹاس جیت کر پہلے بیٹنگ کا فیصلہ کیا، پوری ٹیم 46.2 اورز میں 216 رنز بنا کر آؤٹ ہو گئی۔ عمیر مسعود نے 60 رنز کی اننگز کھیلی انہوں نے پانچ چوکے اور دو چھکے لگائے، عبدالفضیح 45 رنز بنا کر رن آؤٹ ہوئے، عمر وحید نے 34 اور عامر جمال نے 33 رنز بنائے۔ خیبر پختونخواہ کی طرف سے عامر خان نے 27 رنز دے کر چار کھلاڑیوں کو آؤٹ کیا۔ محمد عمران نے تین جبکہ محمد سرور اور معاذ صداقت نے ایک ایک وکٹ حاصل کی۔ خیبر پختونخواہ نے ٹارگٹ 40.4 اورز میں چار وکٹوں کے نقصان پر حاصل کر لیا۔ اوپنر صاحبزادہ فرحان نے 79 گیندوں پر 92 رنز کی شاندار اننگز کھیلی انکی اننگز میں 11 چوکے اور 2 چھکے بھی شامل تھے۔ محسن خان نے 67 رنز بنائے اور محمد عارف نے ناٹ آؤٹ 31 رنز کی اننگز کھیلی۔ ناردرن کی طرف سے سہیل اختر نے دو وکٹیں حاصل کیں، سلمان ارشاد اور مہران ممتاز نے ایک ایک کھلاڑی کو آؤٹ کیا۔